

**የ2001 ዓመተ ምሕረት የዘመን መለወጫ በዓልን በማስመልከት ብፁዕ አቡነ ብርሃነየሱስ ሱራፌል ሊቀጳጳሳት ዘሩ ቶሊሩ ዊያን ለምእመናን ያስተላለፉት መልዕክት**

ክቡራን ምዕመናን፤

በሩቅም በቅርብ ያላችሁ ኢትዮጵያውያን ወገኖች

ክቡራን የቤተክርስቲያን አገልጋዮችና በጎ ፈቃድ ያላችሁ ሰዎች በሙሉ፤

ከሁሉ በፊት እግዚአብሔር አምላክ ዛሬም ፍቃዱ ሆኖ ለሦስተኛው ሺህ ዓመት መጀመሪያ ለሆነው ለ 2001 ዓ.ም የዘመን መለወጫ በዓል እንሩን በሰላም አደረሳችሁ በማለት በኢትዮጵያ < ቶሊሩ ዊት ቤተክርስቲያንና በራሴም ስም መልሩም ምኞቴን እገልጻለሁ።

ሁላችንም እንደምናውቀው የ2000 ዓ.ም ኢዮቤልዩን አምና በከፍተኛ ድምቀት አክብረን አሁን የኢዮቤልዩ ዘመንን በመፈጸም በአዲሱ ሺህ ዓመት የ2001 ዓ.ም የዘመን መለወጫ በዓል ለማክበር ስንዘጋጅ እግዚአብሔር ስላደረገልን ነገር በማመስገን ነው።

አዲሱን ሺህ ዓመት ስንጀምር በዓለም የተጠራው ፍጥረትና የሚታየው ነገር ሁሉ ለእግዚአብሔር ፍቅር ይመሰክራሉ። ምድርን ደስ የሚያሰኝ የፀሐይ ብርሃንና የሚያለመልም ዝናብም፤ ኮረብቶችም፤ ባህሮችም፤ ሜዳዎችም ሁሉ የእግዚአብሔርን ፍቅር ይነግሩናል። ለፍጥረት ሁሉ አስፈላጊ የሆነውን ጊዜን፤ ሰዓታትን፤ ቀናትን፤ ወራትን፤ ብሎም ዓመታትንም የሚሰጥ እግዚአብሔር ነው ምክንያቱም ቸርነቱ የበዛ ነውና። ባላለፍነው የሚሌኒየም ዓመት ቤተክርስቲያናችን ለእምነቷ ተከታዮች ያወጣቻቸው ኘሮግራሞች የተሳሩ ውጤት በማምጣታቸው የተሰማኝን ደስታ በራሴና በቤተክርስቲያኒቱ ስም መግለጽ እወዳለሁ።

በዚህ አዲስ ዓመት ስለቤተሰብ ልዩ ትኩረት አንድንሰጥ አሳስባለሁ። ባለፈው ዓመት የሐዋርያዊ ስራችን መሪ ሃሳብ ስለቤተሰብ ስብከተ ወንጌል ነበር። ቤተሰብ የህብረተሰብ መሠረት ነው። ጥሩ ቤተሰብ < ለ ጥሩ ህብረተሰብ ይኖራል፤ የቤተሰብ መሠረት ከተናጋ የማሕበረሰብም መሠረት ይናጋል። ባለትዳሮች ታማኞች፤ ተቻችለው የሚኖሩና ቃል ኪዳናቸውን የሚጠብቁ ሊሆኑ ይገባል። እንዲሁም በጋራ ልጆቻቸውን በግብረገብ፤ በእውቀትና በእምነት በማነጻ ማሳደግ ይኖርባቸዋል። በዚህ ዘመን የትዳር መፍረስ ከመቼውም በበለጠ ይስተዋላል፤ ይህ ደግሞ አንዱ ከሌላው ሊያገኘው የሚገባውን ፍቅርና መደጋገፍ የሚያሳጣ ሲሆን ለጤናማ የልጆች እድገት እንቅፋትም ይሆናል። ከዚህም ባሻገር ለዘርፈ ብዙ የማህበረሰብ ችግሮች መንስኤ ይሆናል። ትዳር ትልቅ የቤተሰብ እና የህብረተሰብ ሃላፊነት እንደሆነ እና ተራ የግለሰብ ጉዳይ እንዳልሆነ መረዳት እና ሲመሰረትም ብዙዎችን የሚያስተሳስር ሲፈርስም ብዙዎችን የሚያናጋ መሆኑን መረዳት ያስፈልጋል።

ወላጆች በእምነታቸው ፀንተው ለልጆቻቸው እምነታቸውን እንዲያስተላልፉ እመክራለሁ። ለዚህም መንገዱ መጀመሪያ ሃይማኖታቸውን ጠንቅቀው የሚያውቁ እና ለልጆቻቸው የሚያስተምሩ መሆን አለባቸው።

ዓለም እንደ አንድ መንደር በሆነችበት በዚህ ዘመን የባህል ወረራ እና መወራረስ በጣም ፈጣን ነው። ወላጆች ለልጆቻቸው ጥሩውን ባህላችንን ማስተላለፍን እና ጎጂ በሆኑ መጤ ባህሎች እንዳይዋጡ የራሳቸው የሆነውን እንዲያውቁና እንዲጠብቁ ማስተማር አለባቸው። ከራስ ወዳድነት ይልቅ መተሳሰብን፤ ተረፍሎ መብላትን የመሳሰሉ እሴቶቻችንን ከቤተሰብ እስከ ህብረተሰብ ማስረጃ ይገባናል።

ሰዎች አዲስ ዓመት ሲመጣ በየአመቱ ብዙ ነገሮችን ያቅዳሉ፤ ብዙዎቹ በተግባር ሲያውሉት ሌሎችም ከእቅድ ሳያልፉ ይቀራሉ። አሁን በዚህ አዲሱ ሺህ ዓመት መጀመሪያ ሁላችንም አዳዲስ ዕቅዶችን በመንደፍ አገራችንና ወገናችንን ለመርዳትና ከድህነት ለማውጣት የሚያበቃንን ሥራ መሥራት እንዳለብን አበክሬ ማስገንዘብ እወዳለሁ።

እግዚአብሔር ለዚህ የአዲስ ሺህ ዓመት መጀመሪያ ለሆነው አዲስ ዘመን በቸርነቱ ስላደረሰን እናመሰግንዋለን። ምዕመናንም በጥሩ ክርስቲያናዊ ሥነ ምግባር እግዚአብሔርን በመፍራት፤ በማክበር፤ መልሩም ሥነ ምግባራዊ ሕይወት በመኖር ራሳቸውን ከኤች.አይ.ቪ/ኤድስ በሽታ እንዲጠብቁ አደራ እንላለን።

በአዲሱ ሺህ ዓመት እራሳችንን እግዚአብሔር ለሚወደው መልሩም ሥራ የተገባን በማድረግ በኤች. አይ.ቪ/ኤድስ በሽታ ምክንያት ወላጆቻቸውን ያጡ ህፃናትንና ቤተሰቦቻቸው የታመሙባቸው ወገኖችን በመርዳት ክርስቲያናዊ ግዳጃችንን የምንወጣበት እንደሚሆን ሙሉ እምነቴ ነው።

በአዲሱ ዓመት አዲስ ሥራ በመሥራት ቤተክርስቲያናችንን፤ አገራችንን ለማደስ በበጎ ፍቃድና በቅን ልቦና እንነሣ፤ ለዚህም እግዚአብሔር በቸርነቱ ይርዳን።

በመጨረሻም ባደረግችሁ ሕመም በሆስፒታሎችና በየቤቱ በሕመም ላይ የምትገኙትን ሁሉ የምሕረት አባት ምሕረቱን ያውርድላችሁ፤ በየማረሚያ ቤቶችም ሆናችሁ ይህን ክብረ በዓል የምታከብሩትንም እግዚአብሔር በምህረቱ ይፍታችሁ፤ በሥራና በተለያዩ ምክንያቶች ከቤተሰቦቻችሁ ርቃችሁ በየጠረፉ እንዲሁም በውጭ ለምትኖሩ ኢትዮጵያዊያን በሙሉ መልሩም አዲስ ዓመት ያድርግላችሁ።

አዲሱን ዓመት የሰላም፤ የጤና፤ የበረከትና የደስታ ዘመን ያድርግልን። አሜን!

ብፁዕ አቡነ ብርሃነየሱስ ሱራፌል

ሊቀ ጳጳሳት ዘሩ ቶሊፋውያን